

1957~2007

... 50 Sena fiċ-Ċentru tal-Komunità ta' Hal Balzan

Is-Sur Luigi Muscat *Skultur Balzani*

kitba ta' Anton Camilleri



Kull rahal jista' jiftahar li f'xi żmien jew iehor kellu persuni li b'xogholhom, ghamlu isem sew ghalihom infushom kif ukoll ghal rahalhom. Izda ż-żmien ghandu habta jnessi, u xogholhom biss jibqa' xhieda taghhom. Wiġi Muscat hu wiehed minnhom.

Ftit hu maghruf fuqu, ghalkemm nies ta' żmienu jghidulna li kien wiehed mill-ahjar artisti Maltin li hadem xoghol irfinut fil-ġebli Maltija, hasra li ismu ntilef mal-medda taż-żmien. Ghalhekk, xieraq li b'kitbieten nitfa' f'it dawl fuq hajtu u xoghlijietu waqt li naghmel suggeriment lill-Kunsill Lokali ta' Hal Balzan, biex tissemma triq ghalih. Xieraq li ismu jibqa' marbut mal-lokalità, minn fejn hargu diversi xoghlijiet sbieh ghat-triqat Maltin, li barra li huma ta' devozzjoni qed isebbhu l-ambjent Malti.

Wiġi Muscat maghruf bhala *Ta' l-Iskultur*, twieled fl-1892, iben Valent, mghalliem fid-Dipartiment tax-Xoghlijiet tal-Gvern, u Ommu Elena. Meta kiber u dawn raw lit-tfajjel miġbud ghad-disinn, baghtuh

jistudja ghal f'it mal-Pittur Ġuzeppi Calì fejn ha lezzjonijiet tad-disinn. Wara kompla jitharreġ fl-iskultura ma' Skultur Rabi ċertu Ġuzeppi li kienu jghidulu *Lavarija*.¹


Maż-żmien Wiġi beda jahdem ghal rasu, ġo remissa fi Triq il-Kbira. Kien ikun dejjem bil-bieb miftuh berah, jahdem bla ma jhabbel rasu min-nies li kienu jieqfu jarawh, xi haga li mhux kull artist kien jaghmel. Skond l-artist Rafel Bonnici Calì, Muscat "kien dejjem mehdi fix-xoghol, jahdem tajjeb imma kburi bl-arti tieghu, bniedem ta' ghalih wahdu u miskin int jekk tmerih ghax jiehu ghalih."² Kien bniedem ta' f'it kliem, izda meta kien jara lil min jinteressa ruhu kien jitbissem u jghidli li x-xoghol li jkollu f'idejh kien dalwaqt ikun lest.³ Nies ohra jghidu li kien "mghalliem gwapp, ...ta' imġiba tajba, umli kif ukoll ta' karattru reliġjuż."⁴ Ir-reliġjożità tieghu tidher mid-drawwa li kellu, li meta kien ikun qed jiskolpaxxi xi statwa kien jghid ġjakolatorja. Eżempju, jekk kien ikun jiskolpaxxi xi statwa tal-

Qalb ta' Ġesù kien jghid "Qalb ta' Ġesù jiena nafda fik."⁵

Ghall-bidu tal-karriera tieghu kien ghamel biss skultura ornamenti fil-ġebel u kultant xi statwa. Izjed tard beda jahdem statwi biss, l-aktar dawk profani biex iżejnu l-ġonna privati ta' nies ghonja. Maż-żmien qaleb ghal statwi sagri. F'dan ix-xoghol innexxa sewwa, tant li ma kienx ilahhaq max-xoghol li kellu. Minn idejh hargu bosta statwi profani l-ġmiel taghhom, izda li f'it huma dawk esposti ghall-pubbliku. M'hemmx dubju



Fuq il-lemin tar-ritratt jidher l-iskultur Balzani Wiġi Muscat. Huwa jiġi z-ziju tar-rispett tar-Rev. Dun Spir Sammut. Ritratt misluf lilna mis-Sur Aldo Sammut.



In-niċċa ta' l-istatwa tal-Madonna ta' l-Abbandunati li tinsab mal-villa tal-Konti Manduca (illum l-Ambaxxata Spanjola għal Malta). Din in-niċċa tinsab fi Triq Sisner kantuniera ma' Triq San Valentino. Din l-istatwa hija wahda mill-isbah xoghlijiet ta' l-iskultur Balzani Wigi Muscat.

li l-akbar numru ta' statwi li għamel kienu dawk sagri, li jinsabu f'niċċe fit-toroq Maltin u fil-knejjes. Statwi sbieh u artistici sew għall-qagħda helwa tagħhom, għall-uċuh devoti u l-ilbies naturali, xi haġa li għaliha kien imfahhar hafna.⁶ Minn dawn l-aktar li hadem, kienu statwi tal-Qalb ta' Ġesù. L-istatwi tiegħu iżjed ifakkruk fix-xogħol ta' l-istatwarju Karlu Darmanin u f'dak tal-Pittur Ġużeppi Caġi.

Għalkemm xogħlu jinsab f'diversi rhula Maltin, iżda ftit huma l-istatwi li nafu bejn tajjeb li hadimhom hu. Xi statwi wiehed jista' jagħrafhom mid-daqqa ta' l-imghallem, xi haġa partikolari li kull artist għandu, għalkemm id-dubju jibqa' xorta wahda. Jekk nibdew minn Hal Balzan, rahal twelidu, insibu li għamel in-niċċa tal-Madonna ta' l-Abbandunati li qieghda hdejn Villa Macedonia. In-niċċa twaqqfet mill-Konti Bernardo Manduca Piscopo Macedonia, u li fiha Muscat kien marbut li jagħmel kopja eżatta tal-kwadru titolari li hemm fil-knisja tal-Wardija, iddedikata lill-Madonna taht dan it-titlu, u li hi proprjetà ta' familja tal-Konti. Permezz ta' din in-niċċa l-Konti xtaq idahhal id-devozzjoni lejn il-Madonna f'Hal Balzan. Statwa ohra tiegħu hi dik ta' San Pawl, li nsibu fuq il-bieb tal-kunvent tas-Sorijiet Frangiskani Missjunarji ta' Marija fi Triq San Frangisk. Bhax-xogħol l-iehor kollu din ukoll hi statwa dettaljata hafna. Xogħol iehor tiegħu nsibuh mal-hajt ta' Dar Nru. 162 fi Triq il-Kbira, fejn naraw niċċa li fiha medaljun li jirrappreżenta lill-Madonna bil-Bambin. Din ix-xbieha tpoġġiet hemm biex tfakkar li fiż-żmien kien hemm knisja żghira ddedikata lit-twelid tal-Madonna, magħrufa bhala tal-Vitorja, u li ġġarrfet wara nofs is-seklu 17.⁷ Niċċa ohra li aktarx għamel hu hi dik tal-Kurċifiss fuq Dar Nru. 45 fi Triq it-Tliet Knejjes. Meta wiehed jifliha sewwa jinduna li għandha l-istess disinn u xogħol bħan-niċċa ta' San Pawl li hemm fuq il-kunvent tas-Sorijiet Frangiskani, u għalhekk

tiġi attribwita lilu.⁸ Muscat hadem ukoll erba' anġli li hemm fil-pilastru ta' l-artal magġur, tal-kappella tal-kunvent tal-Bon Pastur f'Hal Balzan.

F'Hal Luqa, Muscat għamel l-istatwa ta' Sant'Andrija li qieghda f'niċċa fil-faċċata tal-każin tal-Banda, li jinsab fil-pjazza tal-ġenb tal-knisja. Ghax l-istatwa qieghda fil-gholi wiehed ma jistax japprezza x-xogħol fin ta' skultura li fiha.⁹ F'Hal Ghaxaq hemm riliev sabih li jirrappreżenta l-magħmudija ta' Ġesù fil-Ġordan fuq Dar Nru. 1, fi Triq il-Gudja. Xoghlijiet ohra tiegħu huma xi statwi fl-Iskola tas-Subien San Ġużepp f'Santa Venera,¹⁰ u statwi fis-Santwarju tal-Madonna tal-Minsija f'San Ġwann. Għaċ-ċimiterju tan-Naxxar, hu hadem l-istatwa sabiha tal-Qalb ta' Ġesù li saret wara li dik li kien hemm, tkissret fl-1936 meta splodiet kamra tan-nar li kienet fil-viċin.¹¹

Rafel Bonnici Caġi jattribwixxi lil Wigi, xi statwi tal-Qalb ta' Ġesù li hemm fit-toroq tal-Hamrun u l-Marsa. Biss l-unika statwa tal-Qalb ta' Ġesù li hemm fil-Hamrun hi dik li tinsab fil-kantuniera ta' bejn Triq San Frangisk u Triq il-Ġdida, waqt li fil-Marsa nsibu mat-tmien statwi tal-Qalb ta' Ġesù, b'hekk mhux faċli li tagħraf eżatt liema huma mahduma minnu. Barra dan, fi Triq Annibale Preca f'Hal Lija hemm żewġ xbihat tal-ġebel tal-Qalb ta' Ġesù, u li dik mogħtija l-indulġenzi fl-1920 aktarx li hi xogħol ta' Muscat. Fil-Mosta wkoll insibu statwa ta' Santa Marija fit-triq ta' l-Imġarr, li għax-xogħol dettaljat li fiha aktarx għamilha Wigi.¹² Xoghlijiet ohra tiegħu jinsabu fiċ-ċimiterju ta' Hal Lija, fil-knisja tat-Terezjani f'Birkirkara, kif ukoll żewġ satwi ta' Sant'Elena li jinsabu fuq bjut ta' djar privati f'Birkirkara, u xogħol iehor ġol-Belt Valletta, u



Biċċa xogħol ohra ta' l-iskultur Wigi Muscat niċċa bil-kurċifiss ġo fiha. Din in-niċċa tinsab fi Sqaq Numru 2 fi Triq it-Tliet Knejjes.

f'Had-Dingli. Barra minn Malta hu ghandu xoghol fil-Greċja u fl-Ingilterra.¹³

Barra statwi, Wigi Muscat iddisinja u hadem il-fonti tal-magħmudija għall-knisja tas-Sacro Cuor f'Tas-Sliema. Dan inhadem ta' malajr mill-ġebel għax minhabba l-Ewwel Gwerra Dinjija kienet haġa diffiċli li jsir ta' l-irham. Dan tqiegħed fil-knisja nhar it-22 ta' Settembru, 1918 fl-okkażjoni ta' meta l-knisja saret parroċċa fit-18 ta' Lulju 1918. Aktar tard dan inbidel ma' iehor ta' l-irham, xoghol tal-Marmista Giuseppe Buhagiar, l-istess fuq id-disinn ta' Muscat iżda b'xi tibdil biex jonqsu l-ispejjeż. Bhala disinn il-fonti hu magħmul minn bażi ta' sitt kolonni kahlanin u hawt ta' irham abjad u fuqu hemm il-koppletta ta' njam skolpit. Dan kien tbierrek nhar il-15 ta' April, 1922.¹⁴

Il-hila artistika ta' Wigi qalghet bosta diplomi f'wirjiet li kien jiehu sehem fihom, fosthom ċertifikat ta' mertu għal xoghol ta' skultura fil-ġebbla Maltija mis-Soċjetà ta' l-Arti Manifattura u Kummerċ fl-1925, kif ukoll żewġ medalji, wahda tal-bronż u l-ohra tal-fidda meta ha sehem fil-*British Empire Exhibition*, li saret f'Londra fl-1924. Ix-xogħlijiet li esebixxa kienu basso riljev tal-Bon Pastur qed iħabbat bieb, statwa li tirrappreżenta r-rebbiegha, u statwa ohra ta' mara nuda mimduda, li biha xtaq jispjega l-anatomija tal-figura.¹⁵

Luigi Muscat kien miżżewweġ lil Mariana née

Demicoli u kienu joqogħdu f'Nru. 63 Triq il-Kbira f'Hal Balzan fejn ukoll kellu l-hanut tax-xoghol.¹⁶ Hu miet f'Hal Balzan it-Tnejn 19 ta' Marzu, 1945 fl-ghomor ta' 53 sena, wara marda qasira u ġie midfun fil-knisja ta' Hal Balzan stess.¹⁷

© A. Camilleri 2007

¹ *Lehen is-Sewwa*, (LIS), 10/07/1982, p.5.

² *Ibid.*

³ *Hal Balzan*, Nov/Diċ 1974, p.4.

⁴ LIS, 07/04/1945, p.5.

⁵ LIS, 10/07/1982, p.5.

⁶ LIS, 07/04/1945, p.5.

⁷ J. Dimech, *Hal Balzan, Ġrajjetu sa l-1999*, Kunsill Lokali, Balzan, 2004.

⁸ T. Terribile, *Niċeċ u Statwi fit-Toroq Maltin*, Kullana Kulturali, PIN 2000 p.71.

⁹ Waqt li fil-ktieb ta' T. Terribile, *Niċeċ u Statwi fit-Toroq Maltin* p.120 jgħid li din saret minn Muscat, fil-ktieb *L-Istorja tal-Każini tal-Baned f'Malta u Għawdex* Vol. 2, p.222, insibu li din l-istatwa saret minn Alfred Camilleri Cauchi u nkixfet fil-5 ta' Lulju, 1974.

¹⁰ E. Fiorentino, L.A. Grasso, *Giuseppe Calì (1846-1930)*, Said International, 1991.

¹¹ Programm Festa Marija Bambina Naxxar 1996 p.75.

¹² T. Terribile, *Statwi u Niċeċ fil-Gżejjer Maltin*, p.137.

¹³ *Hal Balzan*, Nov/Diċ 1974, p.4.

¹⁴ P. Ġużeppi Vella, *Il-Parroċċa Madonna tas-Sacro Cuor Tas-Sliema*, Malta, 1993.

¹⁵ *Hal Balzan*, Nov/Diċ 1974.

¹⁶ MGG, 30/06/1939 p.IV.

¹⁷ LIS, 07/04/1945, p.5.